

## “ విశేషమైన యుగములో విశేషమైన ఫలము ”

# ఈ

రోజు విశ్వ కళ్యాణకారి అయిన తండ్రి తన విశ్వకళ్యాణ కర్తవ్యంలో ఆధారమూర్తులుగా ఉన్న పిల్లలను చూస్తున్నారు. ఈ ఆధారమూర్తులే విశ్వాన్ని పరివర్తన చేయడంలో విశేషమైన ఆత్మలు. ఇలాంటి విశేషమైన ఆత్మలను బాప్ దాదా కూడా సదా విశేషమైన దృష్టితో చూస్తారు. ప్రతీ విశేష ఆత్మ యొక్క విశేషత సదా బాప్ దాదా వద్ద స్పష్టముగా ఉంది. ప్రతీ పుత్రుడు మహాన్ గా, పుణ్యాత్మగా ఉన్నారు. పురుషోత్తములు అనగా దేవాత్మలు. వారు విశ్వ పరివర్తనకు నిమిత్తముగా ఉన్న ఆత్మలు. ప్రతి ఒక్కరూ స్వయాన్ని ఇలా భావించి నడుస్తున్నారా? ఎలా ఉండేనారు ఇప్పుడు ఎలా తయారయ్యారు? ఈ గొప్ప వ్యత్యాసము సదా ఎదురుగా ఉందా? ఈ వ్యత్యాసము స్వతహాగా మహామంత్ర(మన్మనాభవ) స్వరూపంగా తయారు చేసేస్తుంది. ఇలా అనుభవం చేస్తున్నారా? ఎలాగైతే తండ్రి ముందు సదా ప్రతీ పుత్రుడు విశేష ఆత్మ రూపంలో ఉంటాడో, అలా మీరు కూడా మీ విశేషతలను, సర్వుల విశేషతలనే సదా చూస్తున్నారా? సదా బురదలో ఉండే కమలపుష్పాన్ని చూస్తున్నారా? లేక బురదను, కమలపుష్పాన్ని రెండిటినీ చూస్తున్నారా? సంగమ యుగము విశేషమైన యుగము. ఈ విశేషమైన యుగంలో విశేష ఆత్మలైన మీ అందరికీ విశేషమైన పాత్ర ఉంది. ఎందుకంటే మీరు బాప్ దాదాకు సహాయోగులుగా ఉన్నారు. విశేష ఆత్మల కర్తవ్యమేమి? స్వయంలో ఉన్న విశేషతల ద్వారా విశేష కార్యంలో ఉండుట అనగా తమ విశేషతలను కేవలం మనసులో లేక నోటితో వర్ణన చేయటం కాదు కానీ ఆ విశేషతల ద్వారా ఏదైనా విశేష కార్యాన్ని చేసి చూపించాలి. మీ విశేషతలను మనసా లేక వాచా లేక కర్మణా ఎంతగా సేవలో వినియోగిస్తారో అంతగా ఆ విశేషతలు అభివృద్ధి చెందుతూ ఉంటాయి. సేవలో వినియోగించడం అనగా ఒక బీజముతో అనేక ఫలాలను ప్రత్యక్షం చేయటం. తండ్రి ద్వారా ఈ శ్రేష్ఠ జీవితంలో జన్మ సిద్ధ అధికార రూపంగా లభించిన విశేషతలను కేవలం బీజ రూపములోనే ఉంచామా లేక బీజాన్ని సేవ అనే భూమిలో వేసి విస్తారాన్ని పొందామా? అని స్వయంలో చెక్ చేసుకోండి అనగా మీ స్వరూపాన్ని లేక సేవలో సిద్ధి స్వరూపాన్ని అనుభవం చేశారా? బాప్ దాదా పిల్లలందరి విశేషతలనే భాగ్య రేఖలను జన్మతోనే గీశారు. జన్మతోనే ప్రతీ పుత్రుని మస్తకంలో విశేషతలనే భాగ్య నక్షత్రం మెరుస్తూనే ఉంది. ఏ పుత్రుడూ ఈ భాగ్యము నుండి వంచితులుగా లేరు. ఈ భాగ్యాన్ని మేల్కొల్పుకునే వచ్చారు. అయినా భేదము ఎందుకు ఉంటుంది? వినిపించాను కదా! కొంతమంది ఈ వరదానమనే బీజాన్ని, భాగ్యమనే బీజాన్ని లేక జన్మ సిద్ధ అధికారమనే బీజాన్ని విస్తారంలోకి తీసుకొన్నారు. కొంతమంది బీజాన్ని కార్యంలోకి తీసుకురాని కారణంగా శక్తిహీన బీజంగా చేసేస్తారు. ఉదాహరణానికి బీజాన్ని సమయానికి కార్యంలో వినియోగించకుంటే అది ఫలదాయక బీజంగా ఉండదు. కొంతమంది ఇంకా ఏం చేస్తారు? బీజాన్ని సేవ అనే ధరణిలో వేస్తారు కూడా కానీ ఫలం రావడానికి ముందే వృక్షాన్ని చూసి నేను బీజాన్ని కార్యంలో వినియోగించానని అందులోనే సంతోషిస్తారు. దీని ఫలితం ఎలా ఉంటుంది? వృక్షం పెరుగుతుంది, కొమ్మలు, రెమ్మలు, శాఖలు, ఉపశాఖలు వెలువడ్డానే ఉంటాయి. తద్వారా వృక్షం పెరుగుతుంది కానీ

ఫలాలు రావు. చూడటానికి వ్యక్తము చాలా అందంగా ఉంటుంది కానీ ఫలాలు రావు అనగా జన్మ సిద్ధ అధికార రూపంలో ఏ విశేషత లభించిందో దానితో స్వయం సఫలత అనే ఫలాన్ని పొందరు. ఇతరులను కూడా ఈ విశేషత ద్వారా సఫలతా స్వరూపంగా తయారు చేయలేరు. విశేషత అనే బీజానికి అన్నిటికంటే గొప్ప శ్రేష్ఠ ఫలము “సంతుష్టత” అందువలన ఈ రోజుల్లో భక్తులు సంతోష మాతను ఎక్కువగా పూజిస్తారు. కనుక మీరూ సంతుష్టంగా ఉండండి, సర్వులను సంతుష్టంగా చేయండి. ఇది విశేషమైన యుగములోని విశేషమైన ఫలము.

చాలామంది పిల్లలు ఇలా ఫలదాయకంగా అవ్వరు. వ్యక్తము విస్తరించడం అనగా సేవను విస్తరింపజేస్తారు కానీ సంతుష్టత(తృప్తి) అనే ఫలం లేకుంటే వ్యక్తం దేనికి ఉపయోగపడుతుంది? కావున విశేషత అనే వరదానమును లేక బీజాన్ని సర్వ శక్తులనే నీటితో తడుపుతే ఫలదాయకంగా అయిపోతుంది. లేకపోతే విస్తరించిన వ్యక్తము కూడా తరచుగా వచ్చే తుఫాన్లతో కదులుతూ కదులుతూ అప్పుడప్పుడు కొన్ని కొమ్మలు, అప్పుడప్పుడు కొన్ని కొమ్మలు విరిగిపోతూ ఉంటాయి. తర్వాత ఏమవుతుంది? వ్యక్తము ఉంటుంది కానీ ఎండిపోయిన వ్యక్తముగా ఉంటుంది. ఒకవైపు ఎండిపోయిన వ్యక్తము - ఇందులో ముందుకు వెళ్లాలనే ఉత్సాహ-ఉల్లాసాలు, సంతోషము, ఆత్మిక నశా, ఏ పచ్చదనమూ ఉండదు, బీజములో గానీ, వ్యక్తములో గానీ పచ్చదనముండదు. ఇంకొకవైపు సదా పచ్చగా ఉన్న ఫలదాయక వ్యక్తము. ఏది మంచిగా అనిపిస్తుంది? అందువలన బాప్ దాదా విశేషతల వరదానమనే శక్తిశాలీ బీజాన్ని పిల్లలందరికీ ఇచ్చారు. కేవలం విధిపూర్వకంగా ఫలదాయకంగా చెయ్యండి. ఇది స్వయంలోని విశేషతల విషయము. ఇప్పుడు మీరు విశేష ఆత్మల సంబంధ-సంపర్కంలో సదా ఉన్నారు ఎందుకంటే బ్రాహ్మణ పరివారం అనగా విశేష ఆత్మల పరివారము. కావున పరివార సంపర్కంలోకి వస్తూ ప్రతి ఒక్కరిలోని విశేషతను చూడండి. విశేషతలను చూసే దృష్టినే ధారణ చెయ్యండి అనగా విశేషమైన కళ్లతోడూ ధరించండి. ఈ రోజుల్లో ఫ్యాషన్ కొరకు లేక విధి లేక కళ్లతోడూను ధరిస్తున్నారు. కావున విశేషతలను చూసే కళ్లతోడూ ధరిస్తే విశేషతలు తప్ప ఇంకేమియూ కనిపించవు. సైన్సు సాధనాల ద్వారా ఎర్ర కళ్లతోడూ ధరిస్తే ఆకుపచ్చ రంగు కూడా ఎఱుగా కనిపిస్తుంది. కనుక ఈ విశేషతా దృష్టి ద్వారా విశేషతలను మాత్రమే చూస్తారు. బురదను చూడకుండా కమల పుష్పాన్ని చూస్తారు అంతేకాక ప్రతి ఒక్కరి విశేషత ద్వారా విశ్వపరివర్తనా కార్యంలో విశేష కార్యానికి నిమిత్తంగా అవుతారు. కనుక మొదటిది - మీ విశేషతలను కార్యంలో ఉపయోగించండి, తద్వారా వాటిని విస్తరింపజేసి ఫలదాయకంగా చెయ్యండి. రెండవది - అందరిలో విశేషతలను చూడండి. మూడవది - అందరి విశేషతలను కార్యంలో ఉపయోగించండి. నాల్గవది - మీరు విశేష యుగంలోని విశేష ఆత్మలు అందువలన సదా విశేష సంకల్పాలు, మాటలు, కర్మలు చేయాలి. అప్పుడు ఏమవుతుంది? విశేషించి సయమం లభిస్తుంది ఎందుకంటే విశేషంగా భావించని కారణంగా స్వయం ద్వారా వచ్చే విఘ్నాలు మరియు వీటితో పాటు ఇతరుల సంపర్కంలోకి వచ్చినప్పుడు వచ్చే విఘ్నాలలో కూడా సమయం చాలా పోతుంది. ఎందుకంటే స్వయంలోని బలహీనతలు లేక ఇతరుల బలహీనతలు, వీటి కథ మరియు కీర్తన రెండూ చాలా సుదీర్ఘంగా ఉంటాయి. ఉదాహరణానికి మీ పృథివిహృదయైన రామాయణాన్ని చూస్తే ఆ కథ మరియు కీర్తన రెండూ చాలా మనోరంజకంగా, పెద్దవిగా ఉన్నాయి కదా. కానీ అందులో ఏముంది? విశేషతలను చూడకుండా ఈర్ష్యలోకి రావడం వలన ఎంత పెద్ద

కీర్తన మరియు కథగా అయిపోయింది! ఇలా విశేషతలను చూడనందున లక్ష్మీ నారాయణుల కథకు బదులు రామకథగా అవుతుంది. ఇందులోనే సొంత సమయాన్ని, సేవ చేసే సమయాన్ని వ్యర్థంగా పోగొట్టుకుంటారు. ఇంకా మజా అయిన విషయమేమంటే కేవలం ఒంటరిగా కీర్తన, కథ చెయ్యరు కానీ కీర్తన మండలిని(భజన మండలిని) కూడా తయారుచేస్తారు. అందుకే ఈ వ్యర్థమైన కీర్తన, కథలు చేయనందున సమయం మిగిలే కారణంగా విశేష సమయము కూడా లభిస్తుందని వినిపించడం జరిగింది. కావున ఏమి చేయాలో, ఏమి చెయ్యరాదో అర్థమయ్యింది కదా? ఈనాటి ప్రపంచంలో ఎవరికైనా భక్తి ఫలాన్ని ప్రాప్తి చేసుకోండి, సహజయోగిగా కండి అని చెప్పినట్లయితే ఎక్కువగా దేనిలో రుచి చూపిస్తారు? భక్తిమార్గంలోని కథలు, కీర్తనలోనే ఎక్కువగా అభిరుచిని చూపిస్తారు కదా! వినోదంగా భావిస్తారు. చాలామంది విశేష ఆత్మలు కూడా వ్యర్థమైన రామకథా మండలిలో లేక కీర్తన మండలిలోనే చాలా మనోరంజనంగా ఉంటుందని భావిస్తారు. ఇలాంటి సమయంలో ఆ ఆత్మలకు ఈ కీర్తనను వదిలిపెట్టండి, శాంతిలో ఉండండి అని చెప్పే ఒప్పుకోరు. ఎందుకంటే సంస్కారం లోపల ఉంది కదా! ఇప్పుడు ఈ కీర్తన మండలిని సమాప్తి చెయ్యండి. అర్థమయ్యిందా? విశేష ఆత్మల సభలో కూర్చున్నారు కదా అంతేకాక ఈ గ్రూప్ కూడా విశేషమైనది. ఇరువురూ సింహాసనాధికారులే. ఒకటి ప్రవేశించడానికి సింహాసనం రెండవది రాజ్య సింహాసనం. అది రాజ్యానికి తాళంచెవి లభించే సింహాసనం(కలకత్తా), ఇంకొకటి రాజ్యపాలన చేసే సింహాసనం(ఢిల్లీ). కనుక రెండూ సింహాసనాలే కదా! కావున ఇరువురికీ విశేషత ఉంది కదా. తాళం చెవి లభించకపోతే రాజ్యం కూడా చెయ్యలేరు. అందువలన విశేషతను మర్చిపోకండి. మంచిది.

ఇటువంటి సదా విశేషతలను చూచేవారు, విశేషతలను కార్యంలో ఉపయోగించేవారు, విశేష సమయాన్ని సేవలో ఉపయోగించి సేవకు ప్రత్యక్ష ఫలాన్ని భుజించేవారు, సదా సంతుష్ట ఆత్మలకు, సదా సంతుష్టతా కిరణాల ద్వారా సర్వులను సంతుష్టపరచేవారు - ఇటువంటి విశేష ఆత్మలకు బాప్ దాదా ప్రియస్మృతులు మరియు నమస్తే.

పార్టీలతో - 1. శబ్దానికి అతీతంగా వెళ్లే యుక్తి తెలుసా? అశరీరిగా అవ్వడం అనగా శబ్దానికి అతీతంగా వెళ్లేడం. శరీరం ఉంటే శబ్దముంటుంది. శరీరము నుండి అతీతంగా అవుతే సైలెన్స్ ఉంటుంది. సైలెన్స్ శక్తి ఎంత గొప్పదో అనుభవం చేశారు కదా? సైలెన్స్ శక్తి ద్వారా స్పృష్టిని స్థాపన చేస్తున్నారు. సైన్సు శక్తితో వినాశనము, సైలెన్స్ శక్తితో స్థాపన జరుగుతుంది. కనుక మేము మా సైలెన్స్ శక్తి ద్వారా స్థాపనా కార్యాన్ని చేస్తున్నామని భావిస్తున్నారా? మనమే స్థాపనా కార్యానికి నిమిత్తముగా ఉన్నాము కనుక స్వయం సైలెన్స్ రూపంలో స్థితమై ఉంటే స్థాపనా కార్యాన్ని చేయగలరు. మీరే స్వయం అలజడిలోకి వచ్చినట్లయితే స్థాపనా కార్యం సఫలం కాదు. విశ్వంలో అన్నిటికంటే ప్రియతమి ప్రియమైన వస్తువు శాంతి అనగా సైలెన్స్. దీని కొరత పెద్ద పెద్ద కాన్ఫరెన్స్లు(సభలు) చేస్తారు. శాంతిని ప్రాప్తి చేసుకోవడమే అందరి లక్ష్యము. ఇదే అన్నింటికన్నా ప్రియమైన శక్తిశాలీ వస్తువు అయితే మీరు సైలెన్స్ మా స్వధర్మమని భావిస్తారు. శబ్దంలోకి రావడం ఎంత సహజమనిపిస్తుందో అంత సెకండోలో శబ్దానికి అతీతంగా వెళ్లే అభ్యాసం ఉందా? సైలెన్స్ శక్తిని అనుభవించే అనుభవీలుగా ఉన్నారా? ఎలాంటి అశాంతి ఆత్మకైనా శాంతస్వరూపులై శాంతి కిరణాలను ఇచ్చినట్లయితే అశాంతిలో ఉన్నవారు కూడా శాంతిగా అయిపోవాలి. శాంత స్వరూపంగా ఉండటం అనగా శాంతి కిరణాలను అందరికీ

ఇవ్వడం. ఇదే మీ కర్తవ్యము. విశేషంగా శాంతి శక్తిని పెంచండి. స్వయం కొరకు మరియు ఇతరుల కొరకు కూడా శాంతిదాతలుగా అవ్వండి. భక్తులు శాంతిదేవా అని స్మృతి చేస్తారు కదా? దేవతలనగా ఇచ్చేవారు. ఎలాగైతే తండ్రికి శాంతిదాత అని మహిమ ఉందో అలా మీరు కూడా శాంతిదేవతలు. ఇదే అన్నిటికంటే అతిగొప్ప మహాదానము. ఎక్కడ శాంతి ఉంటుందో, అక్కడ అన్నీ ఉంటాయి. కావున అందరూ శాంతిదేవతలు. మీరు అశాంతి వాతావరణంలో ఉంటూ స్వయం శాంత స్వరూపులై అందరినీ శాంతిగా తయారుచేయువారు. ఈ కర్తవ్యము బాప్ దాదాది, పిల్లలైన మీ కర్తవ్యము కూడా అదే. బాప్ దాదా అశాంతి ఆత్మలకు శాంతినిస్తారు. కావున పిల్లలు కూడా తండ్రిని అనుసరించాలి. బ్రాహ్మణుల వ్యాపారమే ఇది. మంచిది.

2. బ్రాహ్మణుల విశేష కర్తవ్యము - జ్ఞాన సూర్యులై మొత్తం విశ్వానికి సర్వశక్తుల కిరణాలను ఇవ్వడం -

అందరూ విశ్వ కళ్యాణకారులై విశ్వానికి సర్వశక్తుల కిరణాలను ఇస్తున్నారా? మీరు మాస్టర్ జ్ఞాన సూర్యులుగా ఉన్నారు కదా! సూర్యుడు ఏమి చేస్తాడు? తన కిరణాల ద్వారా విశ్వానికి వెలుగు ఇస్తాడు. కనుక మీరు కూడా మాస్టర్ జ్ఞాన సూర్యులై సర్వశక్తుల కిరణాలను విశ్వానికి ఇస్తూ ఉన్నారా? రోజంతటిలో ఎంత సమయం ఈ సేవ చేస్తున్నారు? బ్రాహ్మణ జీవితంలో విశేష కర్తవ్యమే ఇది. మిగిలినది కేవలం నిమిత్తమాత్రమే. బ్రాహ్మణ జీవితము లేక జన్మ లభించిందే విశ్వ కళ్యాణము కొరకు. కావున సదా ఈ కర్తవ్యంలోనే బిజీగా ఉన్నారా? ఎవరైతే ఈ కార్యంలోనే నిమగ్నమై ఉంటారో వారు సదా నిర్విఘ్నాలుగా ఉంటారు. బుద్ధి ప్రీతిగా ఉన్నప్పుడే విఘ్నాలు వస్తాయి. సదా బిజీగా ఉన్నట్లయితే స్వయం కూడా నిర్విఘ్నాలుగా మరియు సర్వుల పట్ల కూడా విఘ్న వినాశకులుగా అవుతారు. విఘ్న వినాశకుల వద్దకు విఘ్నాలు ఎప్పుడూ రాజాలవు. మంచిది.

3. సంగమ యుగంలో బ్రాహ్మణుల విశేష స్థానము - బాప్ దాదా హృదయ సింహాసనము

అందరూ స్వయాన్ని బాప్ దాదా హృదయ సింహాసనాధికారులుగా అనుభవం చేస్తున్నారా? ఇలాంటి శ్రేష్ఠ స్థానము ఎప్పుడూ లభించదు. సత్తయుగంలో బంగారు, వజ్రాల సింహాసనం లభిస్తుంది. కానీ హృదయ సింహాసనం లభించదు. కనుక అందరికంటే శ్రేష్ఠమైనవారు బ్రాహ్మణాత్మలైన మీరే. మీ శ్రేష్ఠమైన స్థానము బాబా హృదయ సింహాసనము. అందుకే బ్రాహ్మణుల పిలక అనగా ఉన్నతోన్నతమైనది. మేము సింహాసనాధికారులము అనే గొప్ప నశా ఉందా? కిరీటం కూడా ఉంది, సింహాసనం కూడా ఉంది, తిలకం కూడా ఉంది. కనుక సదా కిరీటం, సింహాసనం, తిలకధారిగా ఉంటున్నారా? స్మృతి భవ అనే అవినాశి తిలకం దిద్దబడి ఉంది కదా? మొత్తం కల్పంలో మా వంటివారు వేరెవ్వరూ లేరు అనే నశాలో సదా ఉండండి. ఈ స్మృతే సదా నశాలో ఉంచుతుంది, మీరు సంతోషంలో నాట్యం చేస్తూ ఉంటారు.

4. ఆత్మిక సేవాధారుల కర్తవ్యము - లైట్ హౌస్ గా అయ్యి అందరికీ లైట్ ఇవ్వడం - సదా స్వయాన్ని లైట్ హౌస్ గా భావిస్తున్నారా? లైట్ హౌస్ అనగా జ్యోతి నిలయం. ఎంత గొప్ప జ్యోతి అంటే లైట్ హౌస్ గా అయ్యి విశ్వానికి సదా లైట్ ఇస్తూ ఉండాలి. లైట్ హౌస్ లో సదా లైట్ ఉండనే ఉంటుంది కనుక అది లైట్ ఇవ్వగలదు. లైట్ హౌస్ స్వయమే లైట్ లేకుండా ఉన్నట్లయితే ఇతరులకు ఎలా ఇవ్వగలదు? ఇంటిలో అన్ని సాధనాలు ఉంటాయి. కనుక ఇక్కడ కూడా లైట్ హౌస్ అనగా సదా లైట్ జమ అయ్యి ఉండాలి. లైట్ హౌస్ గా అయ్యి లైట్ ఇవ్వడమే బ్రాహ్మణుల కర్తవ్యము. సత్తమైన ఆత్మిక సేవాధారులనగా

మహాదానులు అనగా లైట్‌హౌస్‌గా ఉంటారు. దాత పిల్లలు దాతలుగా ఉంటారు. కేవలం తీసుకునేవారిగా కాదు కానీ ఇస్తు కూడా ఉండాలి. ఎంత ఇస్తే అంత స్వతహాగానే పెరుగుతూ ఉంటుంది. పెంచుకోవడానికి సాధనము ఇవ్వడం.

5. అన్ని వరదానాలతో సంపన్నంగా చేసుకునే సమయము - సంగమ యుగము

ఈ శ్రేష్ఠ సమయం యొక్క మహత్వము లేక సమయం యొక్క వరదానం గురించి తెలుసా? మొత్తం కల్పంలో వరదానీ సమయం ఏది? (సంగమ యుగము) కావున ఈ వరదానీ సమయంలో స్వయాన్ని వరదానాలతో సంపన్నంగా చేసుకున్నారా? ఎందుకంటే విధాత ద్వారా లభించే వరదానాల భండారం నిండుగా కూడా ఉందని, తేరవబడి కూడా ఉందని అంతేకాక ఎవరు ఎంత కావాలో అంత స్వయాన్ని వరదానాలతో సంపన్నంగా చేసుకోవచ్చని కూడా మీకు తెలుసు. కనుక ఇలా సంపన్నంగా చేసుకున్నారా? కొంచెం ఖజానా తీసుకొని ఆ కొంచెంలోనే తృప్తి చెందకండి. తీసుకోవాలనుకుంటే పూర్తిగా తీసుకోండి, కొద్దిగా కాదు. అభికారి ఆత్మలుగా ఉన్నవారు కొంచెంలోనే సంతోషపడరు. తయారవ్వాలనుకుంటే నంబర్‌వన్‌గా అవ్వాలి. తీసుకోవాలనుకుంటే పూర్తిగానే తీసుకోవాలి. కనుక ఇలాగే లక్ష్యము మరియు లక్షణాలు రెండూ సమానంగా ఉండాలి.

సదా ప్రతి విషయంలో బ్యాలన్స్ ద్వారానే తండ్రి ద్వారా మరియు సర్వుల ద్వారా ఆశీర్వాదాలు లభిస్తూ ఉంటాయి అంతేకాక ఆనందమయమైన జీవితం తయారవుతుంది. బ్యాలన్స్ ద్వారా ఆశీర్వాదాలు తీసుకోవాలి, ఆశీర్వాదాలు ఇవ్వాలి. ఈ ముఖ్యమైన కానుకనే మధువనం నుండి తీసుకెళ్లండి. ఇదే ఇక్కడి లిఫ్ట్‌మెంట్. మంచిది.

**వరదానము:- “మన్మథాభవ విధి ద్వారా మనోరస స్థితిని అనుభవం చేసి, చేయించే సర్వబంధనముక్తి భవ”**

ఏ పిల్లలైతే ఇనుప సంకెళ్లను, సూక్ష్మ దారాల బంధనాలను త్రొచి బంధనముక్త స్థితిలో ఉంటారో వారు కలియుగములోని స్థూల వస్తువుల రసము(ఆకర్షణ) లేక మానసిక ఆకర్షణ నుండి ముక్తులైపోతారు. వారిని దేహాభిమానము లేక దేహ సంబంధమైన పాత ప్రపంచంలోని ఏ వస్తువులూ కొద్దిగా కూడా ఆకర్షించవు. ఎప్పుడైతే ఏదైనా ఇంద్రియాల రసము అనగా వినాశీ రసము వైపు ఆకర్షితులవ్వరో అప్పుడు అలౌకిక అతీంద్రియ సుఖము లేక మనోరస స్థితిని అనుభవం చేస్తారు. దీని కొరకు నిరంతరం మన్మథాభవ స్థితిలో ఉండాలి.

**స్లోగన్:- “అందరి ఆశీర్వాదాలతో పాటు సంతోషము అనుభవమయ్యే**

**సేవయే సత్యమైన సేవ”**



కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) తయారవ్వాలనుకుంటే ( )

అ) లక్ష్మీ నారాయణులుగా అవ్వాలి    ఆ) నందీ వీణగా అవ్వాలి    ఇ) తీవ్ర పురుషార్థిగా అవ్వాలి

2) మనారోగ్య స్థితిని అనుభవం చేసుకాను విధి ( )

అ) మన్మథాభవ విధి    ఆ) బంధురూప స్థితి    ఇ) ఆశీర్వాదాలు తీసుకాను విధి

3) పురుషోత్తములు అనగా ..... , విశ్వ పరివర్తనకు నిమిత్తంగా ఉన్న ఆత్మలు

4) విశేషత బీజమైతే సేవ..... అవుతుంది.

5) విశేషత అనే బీజానికి అన్నిటికంటే గొప్ప ఫలము .....

6) విశేషతలను చూడకుంటే లక్ష్మీ నారాయణుల కథకు బదులు..... కథగా అవుతుంది.

7) సైన్సు శక్తితో స్థాపన జరుగుతుంది. ఈ వాక్యము    ఆ) తప్పు    ఆ) రైటు    ( )

8) సంగమ యుగములో బ్రాహ్మణుల విశేష స్థానము ( )

అ) పిలక    ఆ) బావదాదా స్వాధ్యయ సింహాసనము    ఇ) మధువనము

9) బ్రాహ్మణ జీవితము..... కారకు లభించింది.

10) జతపరచుము -

ఎ) బుర్రద	ఆ) కలకత్తా	( )
బి) వ్యక్త విస్తారం	ఆ) మాస్టర్ జ్ఞానసూక్తులు	( )
సి) విశేష సంకల్పాలు, మాటలు	ఇ) విశేషతలు	( )
డి) తాళించేవి లభించే సింహాసనము	ఈ) కమలపుష్పం	( )
ఇ) శబ్దానికి అతీతంగా వెళ్లేడం	ఉ) సత్యయుగం	( )
ఎఫ్) సర్వశక్తుల కిరణాలు	ఊ) స్మృతి భవ	( )
జి) బంగారు, వజ్రాల సింహాసనం	ఋ) సేవ	( )
హెచ్) అవినాశి తిలకం	ఎ) ఆత్మిక సేవాధారి	( )
ఐ) జన్మతో లభించిన భాగ్యం	వి) విశేష సమయం	( )
జె) లైట్‌పాస్	ఐ) అశరీరిగా అవ్వడం	( )